

വാഗ്‌ഭാഷന സാംസ്കാരിക കേന്ദ്രം

379(1126) ശ്രീ. കെ. പി. മോഹനൻ: താഴെക്കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) നവോത്ഥാന നായകനായ വാഗ്‌ഭാഷന ഗുരുദേവന്റെ ജന്മദേശത്ത് സാംസ്കാരിക കേന്ദ്രം സ്ഥാപിക്കുന്നതിന്റെ പുരോഗതി വിശദീകരിക്കുമോ;

(ബി) പ്രസ്തുത സാംസ്കാരിക സ്ഥാപനത്തിന് ആവശ്യമായ ഭൂമി ഏറ്റെടുക്കൽ നടപടികളുടെ പുരോഗതി വിശദീകരിക്കുമോ?

(എ & ബി) നവോത്ഥാന സാംസ്കാരിക നായകരുടെ നാമധേയത്തിൽ സംസ്ഥാനത്തെ എല്ലാ ജില്ലകളിലും സാംസ്കാരിക സമുച്ചയങ്ങൾ നിർമ്മിക്കുന്നതിനുള്ള കിഫ്ബി പദ്ധതി പ്രകാരം കണ്ണൂർ ജില്ലയിൽ വാഗ്‌ഭാഷന ഗുരുദേവന്റെ നാമധേയത്തിൽ സാംസ്കാരിക സമുച്ചയം നിർമ്മിക്കുന്നതിനായി തലശ്ശേരി താലൂക്കിലെ പാട്യം ഗ്രാമപഞ്ചായത്തിലെ കൊട്ടയോടിയിലെ (പാട്യം അംശം ദേശം) സർവ്വേ നമ്പർ 24/3, 25/3-ൽ ഉൾപ്പെട്ട 87.0074 ആർ സ്വകാര്യ ഭൂമി (2.15 ഏക്കർ ഭൂമി) 2013-ലെ LARR Act പ്രകാരം സാംസ്കാരിക വകുപ്പ് ഏറ്റെടുത്തിട്ടുണ്ട്. കൂടാതെ പ്രസ്തുത ഭൂമിയോട് ചേർന്ന് കിടക്കുന്ന ഗ്രാമപഞ്ചായത്തിന്റെ ഉടമസ്ഥതയിലുള്ള 89.06 സെന്റ് ഭൂമി ലഭ്യമാക്കാൻ നടപടി സ്വീകരിച്ചു വരുന്നു.

(സി) പ്രസ്തുത സാംസ്കാരിക സ്ഥാപനത്തിന്റെ നിർമ്മാണ പ്രവർത്തനങ്ങൾ എപ്പോൾ ആരംഭിക്കുമെന്ന് വെളിപ്പെടുത്തുമോ?

പ്രസ്തുത സാംസ്കാരിക സമുച്ചയ നിർമ്മാണത്തിനായുള്ള വിശദമായ പ്രോജക്ട് റിപ്പോർട്ട് (ഡി.പി.ആർ.) കിഫ്ബിയുടെ അംഗീകാരത്തിനായി സമർപ്പിച്ചിട്ടുണ്ട്. പദ്ധതിക്ക് കിഫ്ബിയുടെ അംഗീകാരം ലഭിക്കുന്ന മുറയ്ക്ക് ടെണ്ടർ നടപടികൾ സ്വീകരിച്ച് നിർമ്മാണ പ്രവർത്തനങ്ങൾ ആരംഭിക്കുന്നതാണ്.

സാമൂഹിക ഐക്യം പരിപോഷിപ്പിക്കുന്നതിന് കലാ സാംസ്കാരിക ഇടപെടൽ

380 (1127) ശ്രീ. ടി. പി. രാമകൃഷ്ണൻ:

ശ്രീ. വി. ജോയി:

ശ്രീ. കെ. വി. സുമേഷ്:

ശ്രീമതി ദിലീപ്: താഴെക്കാണുന്ന ചോദ്യങ്ങൾക്ക് മത്സ്യ ബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) സ്വാതന്ത്ര്യ സമരത്തിന്റെ ഭാഗമായ മലബാർ കലാപത്തെ വക്രികരിച്ച് സംസ്ഥാനത്തെ മതനിരപേക്ഷ സമൂഹത്തിൽ സാമുദായിക പ്രശ്നങ്ങൾ സൃഷ്ടിക്കാൻ നടത്തുന്നതായി പറയപ്പെടുന്ന തെറ്റായ നീക്കങ്ങൾക്കെതിരെ കലാ-സാംസ്കാരിക ഇടപെടൽ സംഘടിപ്പിക്കുന്ന കാര്യം പരിഗണിക്കുമോ;

(ബി) സാമൂഹിക ഐക്യവും മതനിരപേക്ഷതയും പുരോഗമന ആശയങ്ങളും പരിപോഷിപ്പിക്കുന്നതിന് സാംസ്കാരിക വിദ്യാഭ്യാസ പരിപാടി ഉദ്ദേശിക്കുന്നുണ്ടോ യെന്ന് വ്യക്തമാക്കുമോ?

(എ&ബി) സാമൂഹിക ഐക്യവും മതനിരപേക്ഷതയും പുരോഗമന ആശയങ്ങളും പരിപോഷിപ്പിക്കുന്നതിനായി സാംസ്കാരിക വകുപ്പ് വിവിധ സാംസ്കാരിക വിദ്യാഭ്യാസ പരിപാടികൾ ആവിഷ്കരിച്ച് നടപ്പിലാക്കിവരുന്നു.

(സി) സാംസ്കാരിക രംഗത്തെ ഉണർവ് ലക്ഷ്യമാക്കി നവോത്ഥാന നായകരുടെ നാമധേയത്തിൽ നിർമ്മിക്കുന്ന സാംസ്കാരിക സമുച്ചയങ്ങളുടെ നിലവിലെ നിർമ്മാണ പുരോഗതി അറിയിക്കാമോ?

ശ്രീനാരായണ ഗുരുവിന്റെ നാമധേയത്തിൽ കൊല്ലം കോർപ്പറേഷൻ പരിധിയിൽ ആശ്രമം മൈതാനത്തിന് സമീപത്തായി 3.5 ഏക്കർ ഭൂമിയിൽ നിർമ്മാണം നടന്നുവരുന്ന സമുച്ചയത്തിന്റെ ഒന്നാം ഘട്ട ഉദ്ഘാടനം 25-2-2021-ന് നിർവ്വഹിച്ചു. പ്രസ്തുത സമുച്ചയത്തിൽ എക്സിബിഷൻ ബ്ലോക്കിന്റെ ഫസ്റ്റ് ഫ്ലോറിൽ ബ്ലോക്ക് വർക്കും പ്ലാസ്റ്ററിംഗ് വർക്കും 90 ശതമാനം പൂർത്തിയാക്കി. ബാക്കിയുള്ള നിർമ്മാണ പ്രവൃത്തികൾ നടന്നുവരുന്നു. പാലക്കാട് ജില്ലയിൽ പാലക്കാട് മെഡിക്കൽ കോളേജിനു സമീപം യാക്കര വില്ലേജിൽ 5 ഏക്കർ ഭൂമിയിലാണ് വി. ടി. ഭട്ടതിരിപ്പാടിന്റെ നാമധേയത്തിലുള്ള സാംസ്കാരിക സമുച്ചയത്തിന്റെ നിർമ്മാണ പ്രവർത്തനങ്ങൾ നടന്നുവരുന്നത്. പെർഫോമൻസ് ബ്ലോക്കിൽ ഗ്രൗണ്ട് ഫ്ലോറിന്റെ നിർമ്മാണ പ്രവർത്തനങ്ങൾ നടന്നുവരുന്നു. കാസർഗോഡ് ജില്ലയിൽ ഹോസ്ദുർഗ് താലൂക്കിൽ മടിക്കൈ പഞ്ചായത്തിൽ 4 ഏക്കർ ഭൂമിയിലാണ് സുബ്രഹ്മണ്യൻ തിരുമുമ്പിന്റെ പേരിലുള്ള സാംസ്കാരിക സമുച്ചയത്തിന്റെ നിർമ്മാണ പ്രവർത്തനങ്ങൾ നടന്നുവരുന്നത്. പദ്ധതിയുടെ ഒന്നാം ഘട്ട ഉദ്ഘാടനം 19-2-2021-ന് നിർവ്വഹിച്ചു. മലപ്പുറം ജില്ലയിൽ അബു റഹ്മാൻ സാഹിബിന്റെ നാമധേയത്തിലുള്ള സാംസ്കാരിക സമുച്ചയം പദ്ധതിയുടെ വിശദമായ പ്രോജക്ട് റിപ്പോർട്ട് കിഫ്ബി അംഗീകരിച്ചിട്ടുണ്ട്. സമുച്ചയ നിർമ്മാണത്തിനായുള്ള ടെണ്ടർ നടപടികളുടെ ഭാഗമായി ടെക്നിക്കൽ സാങ്ഷൻ നൽകുന്ന നടപടി പുരോഗമിക്കുന്നു. തൃശ്ശൂർ, കണ്ണൂർ, ആലപ്പുഴ, കോട്ടയം സാംസ്കാരിക സമുച്ചയങ്ങളുടെ വിശദമായ പ്രോജക്ട് റിപ്പോർട്ടുകൾ (ഡി.പി.ആർ.) അംഗീകാരത്തിനായി കിഫ്ബിയ്ക്ക് സമർപ്പിച്ചിട്ടുണ്ട്. കോഴിക്കോട് ജില്ലയിൽ വൈക്കം മുഹമ്മദ് ബഷീറിന്റെ നാമധേയത്തിലുള്ള സാംസ്കാരിക സമുച്ചയത്തിന് ഭൂമി ഏറ്റെടുക്കുന്ന നടപടികൾ പുരോഗമിച്ചുവരുന്നു. എറണാകുളം, ഇടുക്കി, വയനാട്, തിരുവനന്തപുരം, പത്തനംതിട്ട എന്നീ ജില്ലകളിൽ സ്ഥാപിക്കുന്ന സാംസ്കാരിക സമുച്ചയങ്ങൾക്കായി ഭൂമി കണ്ടെത്തുവാൻ ജില്ലാ ഭരണകൂടങ്ങളോട് ആവശ്യപ്പെട്ടിട്ടുണ്ട്.